

वार्षिक योजना सन २०१५-१६.

राज्यस्तरीय आदिवासी उपयोजने अंतर्गत
विदर्भातील सर्व जिल्ह्यात बांबू लागवडीची
कामे घेणेबाबत चालू बाब प्रस्ताव.

महाराष्ट्र शासन

महसूल व वन विभाग,

शासन निर्णय क्रमांक : एफडीएम-२०१५/प्र.क्र.१५०/फ-२

मंत्रालय, मुंबई-४०० ०३२,

दिनांक :- ०२ जानेवारी, २०१६.

- संदर्भ :** १) महसूल व वन विभाग, शासन निर्णय क्र.एफडीएम-२०१४/प्र.क्र.१६३/फ-२, दि.१०.०३.१५.
२) महसूल व वन विभाग, शासन निर्णय क्र.एफडीएम-२०१४/प्र.क्र.१६३/फ-२, दि.३१.०३.१५.
३) महसूल व वन विभाग, शासन निर्णय क्र.एफडीएम-२०१४/प्र.क्र.१६३(भाग-२)/फ-२,
दि.३१.०३.२०१५.
४) वित्त विभाग, शासन परिपत्रक, क्र.अर्थसं-२०१५/प्र.क्र.८५/अर्थ-३, दि.१७.०४.२०१५.
५) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
यांचे पत्र क्र.कक्ष-१/पी/यो/चाबाप्र/प्र.क्र.१३/१५-१६/२७६, दि.२५.०५.२०१५.
६) आदिवासी विकास विभाग, शासन निर्णय क्रमांक बीयुडी-२०१५/प्र.क्र.१६/कार्यासन-६,
दि.०४.१२.२०१५

प्रस्तावना :-

सन २०१५-१६ करिता राज्यस्तरीय आदिवासी उपयोजनेंतर्गत विदर्भातील सर्व जिल्ह्यांमध्ये
बांबू लागवड करणे (४४०६ ३७६९) या योजनेअंतर्गत एकूण रु.१४५०.०० लक्ष इतका नियतव्यय मंजूर
व अर्थसंकल्पित करण्यात आलेला आहे. सदरहू अर्थसंकल्पित नियतव्ययाच्या अनुषंगाने
वनविभागांतर्गत एकूण ८७०५.६० हेक्टर क्षेत्रावर बांधील कामे करण्याकरिता रु.८४८.२२ लक्ष इतक्या
रक्कमेचा बांधील कामांचा चालू बाब प्रस्ताव संदर्भ क्र.५ वरील दि.२५.०५.२०१५ रोजीच्या पत्रान्वये
अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर यांनी
शासनास मंजूरीस्तव सादर केलेला आहे.

२. प्रस्तावांतर्गत मागणी केल्याप्रमाणे रु.८४८.२२ लक्ष इतका निधी आदिवासी विकास विभागाने
संदर्भ क्र.६ वरील दि.०४.१२.२०१५ रोजीच्या शासन निर्णयान्वये वन विभागाकडे सुपूर्द केलेला असून
सदरचा निधी प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना वितरित
करण्याची बाब शासनाच्या विचाराधिन होती.

शासन निर्णय :-

३. अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर यांनी
संदर्भ क्र.५ वरील दि.२५.०५.२०१५ रोजीच्या पत्रान्वये शासनास सादर केलेला प्रस्ताव तसेच
आदिवासी विकास विभागाने संदर्भ क्र.६ वरील दि.०४.१२.२०१५ रोजीच्या शासन निर्णयान्वये वन
विभागाकडे सुपूर्द केलेला निधी विचारात घेता प्रस्तावांतर्गत बांधील कामांकरिता मागणी केलेला
रु.८४८.२२ लक्ष (०२ मजुरी - रु.७२३.६९ लक्ष व २१ सा.पुरवठा - रु.१२४.५३ लक्ष) इतका निधी
वितरित व खर्च करण्यास या शासन निर्णयान्वये मान्यता देण्यात येत आहे.

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या
विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची
द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर / नवीन क्षेत्रावर / नवीन

कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तीय अनियमितता होणार नाही याची दक्षता घ्यावी. त्याचप्रमाणे वित्त विभागाच्या दि.१७.०४.२०१५ रोजीच्या शासन परिपत्रकातील अटी व शर्तीची पूर्तता करण्यात येईल याची देखिल दक्षता घ्यावी.

५. सदर योजनेवर होणारा खर्च मागणी क्र.टी-०६, प्रधान शीर्ष ४४०६, वनीकरण व वन्यजीवन यावरील भांडवली खर्च, पंचवार्षिक योजनांतर्गत योजना-०१, सामाजिक व कृषि क्षेत्र वनीकरण-७९६, जनजाती क्षेत्र उपयोजना (०१) जनजाती क्षेत्र उपयोजनांतर्गत योजना-राज्य योजनांतर्गत योजना (०१) (०२) सर्वसाधारण उपयोगाची झाडे लावणे (४४०६ ३७६९) या लेखाशिर्षाखाली सन २०१५-१६ मध्ये उपलब्ध होणाऱ्या अनुदानामधून भागविण्यात यावा.

६. सदर शासन निर्णय आदिवासी विकास विभागाच्या दि.०४.१२.२०१५ च्या शासन निर्णयान्वये प्राप्त झालेल्या सहमतीस अनुसरून तसेच वित्त विभागाच्या दि.१७.०४.२०१५ रोजीच्या शासन परिपत्रकानुसार आणि वित्त विभागाचा शासन निर्णय क्र.विअप्र/१००८/प्र.क्र.७०/२००८/ विनियम, दिनांक १५.०५.२००९ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१०२१७४९३०५७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डी.एल.थोरात)

सह सचिव

महसूल व वन विभाग

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) अप्पर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
- ३) सर्व मुख्य वनसंरक्षक (प्रादेशिक).
- ४) महालेखापाल-१/२ (लेखा व अनुज्ञेयता/ लेखा परीक्षा), महाराष्ट्र राज्य, मुंबई/नागपूर.
- ५) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.
- ६) आदिवासी विकास विभाग, (का-६) मंत्रालय, मुंबई-४०० ०३२
- ७) जिल्हा कोषागार अधिकारी, चंद्रपूर/गडचिरोली/यवतमाळ/अकोला/अमरावती/नागपूर/वर्धा/भंडारा/गोंदिया.
- ८) ब-१ कार्यासन, म.व.व.वि., मंत्रालय, मुंबई-३२.
- ९) निवडनस्ती, फ-२ कार्यासन, म. व.व.वि., मंत्रालय, मुंबई-४०० ०३२.